



Урачыстае шэсце ў Дзень пісьменства ў Рагачове.

...У той час, у ту ю хвіліну сярод сучасных будынкаў, уздоўж плошчы, пранесліся вершнікі. Шлемы і кальчугі блішчэлі на сонцы, чырвоныя плашчы развязваліся ў паветры, — не спыніць такіх. Нібыта з глыбінь вякоў вырваліся насустрach сваім нашчадкам. Сучаснасць стройнымі шэрагамі вітала сваю мінуўшчыну, узніяўшы на харутвах гісторыі славу беларускіх гарадоў: Навагрудка і Нясвіжа, Хойнікаў і Паставаў, Шчучына і Заслаўя, Глыбокага, Пінска, Полацка... Усяго 23 харутвы, за кожнай — горад, якому ў свой час выпаў гонар быць сталіцай Дня беларускага пісьменства, прымакаць свята, у якім сучаснасць павінна ўдзельнічаць з гісторыяй. Прынамсі, паводле задумы.

Сучаснасць усё ж задае тон: гісторыя — фон, які адцяняе наш час і ілюструе цяпешашнє разуменне святочнага. Калісьці падставамі для яго былі перамогі, у тым ліку і над часам, над сваімі слабасцямі. Але цяпер мы адзначаем перавагі: што маем у параўнанні з іншымі народамі ці тымі ж продкамі, якія жылі стагоддзі таму. Вось хоць бы ў Рагачове... Вершнікі збочылі: сімвалічнае шэсце выйшла на галоўную сцэну, дзе віталі сучасных герояў.

Прывітальны адрес Прэзідэнта Рэспублікі Беларусь Аляксандра Лукашэнкі ўдзельнікам і гасцям урачыстасцей Дня беларускага пісьменства падчас урачыстай цырымоніі зачытала намеснік Прэм’ер-міністра краіны Наталля Качанава. «У год культуры яго правядзенне набывае асаблівае значэнне. Увага грамадства засяроджана на неабходнасці беражлівага захавання лепшых духоўных здабыткаў, якія дайшлі да нас праз стагоддзі, і ўзбагачэння нацыянальнай скарбніцы дасягненнямі нашых таленавітых сучаснікаў, бо гістарычная памяць і гонар служаць трывалым падмуркам для далейшага развіцця краіны», — сказана ў віншаванні.

Працяг тэмы на 3 — 5 стар. ►



Фота БелТА

Лаўрэаты Нацыянальнай літаратурнай прэмii прымаюць віншаванні.

Фота Сяргея Нікановича.

На харугвах гісторыі

Гісторычную памяць у горадзе па стараліся пазначыць: ужо на падыходзе да рагачоўскага музея адразу кідалася ў очы экспазіцыя з ручнікоў, а потым палоскі з гэткімі ж арнаментамі прыцягвалі ў афармленні сцэны на галоўнай плошчы: мясцовы каларыт захоўвалі пакаленнямі, таксама як і майстэрства ствараць адметнае.

Старшыня Гомельскага абблыванкама Уладзімір Дворнік выказаў упэйненасць, што свята беларускага пісьменства дапаможа прыцягнуць увагу нашых жыхароў, асабліва моладзі, да нацыянальнай культуры, заахвоціць звярнуцца да твораў класікаў і сучасных пісьменнікаў. Гомельская зямля багатая на таленты. Тут нарадзіліся чатыры народныя пісьменнікі Беларусі: Андрэй Макаёнак, Іван Навуменка, Іван Мележ, Іван Шамякін.

Ды Уладзімір Караткевіч цяпер як жыхар горада: на сцяне аднаго з дамоў у Рагачове з'явіліся графіцы з выявай пісьменніка, які натхнёне ўсмешкай на ўсесь дзень. Жыў і ствараў у Рагачове, а гэта не адлюстраvana ў назвах вуліц, дарэчы, як і памяць пра іншых выдатных асоб, якіх даў Беларусі гэты горад, на што звярнулі ўвагу дасціпныя гісторыкі і літаратуразнаўцы. Ці не для гэтага свята, каб разумець: ёсць што рабіць далей у гонар нашага прыгожага пісьменства. Тым больш, што:

— Дзень беларускага пісьменства — гэта магчымасць дзяржавы выказаць удзячнасць пісьменнікам, вучоным, літаратарам і ўсім, хто мае дачыненне да гэтага працэсу, за захаванне роднага слова. Гэта тое свята, якое пакідае пасля сябе не толькі духоўныя следы, але і матэрыяльныя каштоўнасці, — адзначыла міністр інфармацый краіны Лілія Ананіч.

На каштоўнасці раён багаты, мае больш за 70 помнікаў гісторыі і культуры. А падчас свята збиралі яшчэ адну скарбонку — з кнігамі, якія госці падаравалі гораду. Часта адносіны з кнігамі складваюцца як з людзьмі: некаторых выбіраеш назаўсёды і невыпадкова. Амаль за дзве гадзіны канцэрта сабралася паліца з выданнямі: тут і «Беларусь замкавая», і кніга пра Полацк, і «Летапіс Гомельскай вобласці», і кніга кніг Біблія... Захоўвацца скарб будзе ў новым Доме кнігі, які ўрачыста адкрылі ў Дзень пісьменства.

Гісторычны будынак (у ім на пачатку XX стагоддзя была земская управа) адрамантавалі, памяшканні падзялілі згодна з лагістыкай. Цяпер акрамя Рагачоўскай цэнтральнай раённай бібліятэкі тут на першым паверсе месціцца і кнігарня «Першаквет», адкрыцце якой ініцыявана Міністэрствам інфармацый краіны. Так было гісторычна, што першыя публічныя бібліятэкі з'яўляліся пры кнігарнях, пацвердзіў дырэктар Нацыянальнай бібліятэкі Беларусі Раман Матульскі. Ён выказаў упэйненасць, што ядро кожнай бібліятэкі нашай краіны павінны складаць кнігі Францыска Скарыны і перадаць у дар рагачоўскай кніжніцы шматтомнае выданне пра спадчыну беларускага першадрукара.

— Дзідро ў свой час гаварыў: «Чалавек, які перастае чытаць, перастае мысліць», — зазначыў старшыня Саюза пісьменнікаў Беларусі Мікалай Чаргінец. — А каб не

перастаць мысліць, трэба чытаць, tym больш што за апошнія гады беларускія пісьменнікі стварылі мноства кніг для дзяцей і дарослых. Адкрыццё Дома кнігі ў Рагачове ўласбяле жаданне жыхароў горада і раёна развіваць і ўдасканальваць веды.

Людзі цярпіва чакалі, калі можна будзе зайсці ў памяшканне. Сустракалі іх як наведвальнікаў важнага палаца: па мастку трэба было спусціцца да ўваходу, ля якога стаялі вартавунікі ў яркіх ліўрэях, нібыта з XIX стагоддзя. Аднак напаўненне кнігарні абсалютна сучаснае, кнігі на розныя густ і ўзрост. І не прабіцца тут у гэты дзень — ідуць на водар свежаадрукаваных кніжных стронак.

Шапікі са стравамі, што размясціліся адзін за адным, адчулу ў Рагачове канкурэнцыю, таму заваблівалі вельмі



Мікалай Чаргінец на адкрыцці Дома кнігі ў Рагачове.

актыўна не толькі пахамі, але і папулярнымі песнямі. Госці дзівіліся: нават піва на вуліцы не знайдзеш (святкуем культуру!). Затое спакойна праходжваліся сем'і з дзеткамі. «Пакажыце, што набылі?» — разглядала маладая мама ў вечаровай сукенцы пры сустрэчы з другой такою жа дзівой яркія кнігі ў кішэні каліаскі з немаўлем. — «Няхай тэлепатычна, праз сон перадаецца казка...» Пасмяляліся, усё ж сучасныя кабеты, але з памяцю пра добрую традыцыю, якую, відаць, засвоілі ад сваіх матуль: выхоўваць дзяцей на кнігах.

Горад ператварыўся ў шматколернае палатно, у якім яркімі фарбамі былі магчымасці паразмаўляць з людзьмі, якіх ведаеш па кнігах, ці з тымі, што прыехалі за тысячы кіламетраў на сваю гісторычную радзіму, з якой захоўваецца нябачная сувязь. Сёлета на свяце ў Рагачове ўпершыню ў гісторыі прысутнічалі прадстаўнікі дыяспар амаль з 20 краін свету. Гэта ім трэба... І ўпершыню тэлетрансляцыю Дня беларускага пісьменства маглі паглядзець не толькі жыхары Беларусі, але і тысячи гасцей з далёкага замежжа.

Яна ЯВІЧ,
Ларыса ЦІМОШЫК